

रानी केतकी की कहानी

इंशा अल्ला खां



संपादक

श्यामसुंदर दास

H

813.1

K 527 R

H

813.1

K 527 R

वारिणी सभा, वाराणसी



***INDIAN INSTITUTE OF
ADVANCED STUDY
LIBRARY SIMLA***

सैरयद इंशाअल्लाह खाँ लिखित

रानी केतकी की कहानी

संपादक

श्यामसुंदरदास



CATALOGUED

प्रकाशक

नागरीप्रचारिणी सभा, काशी

प्रकाशक : नागरीप्रचारिणी सभा, काशी ।


मुद्रक : शंभुनाथ वाजपेयी, नागरी मुद्रण ।

षष्ठवीं बार ३००० प्र० सं० २०३६ वि०

नागरीप्रचारिणी सभा, वाराणसी

मूल्य.....१०.००

H
813.1
K527 R



Library

IIAS, Shimla

H 813.1 K 527 R



00090168

भूमिका

हिंदी के आधुनिक गद्य-साहित्य का इतिहास अभी कोई सवा सौ वर्ष पुराना है। यद्यपि गद्य का आरंभ तो उसी दिन से हो जाता है जिस दिन से मनुष्य बोलने लगता है और यद्यपि साहित्य के कामों के लिए हिंदी गद्य का प्रयोग कई शताब्दी पुराना मिलता है, पर उसको आधुनिक साहित्यिक रूप देने का काम कोई सवा सौ वर्ष पहले फोर्ट विलियम कालेज में किया गया था।

हिंदी-साहित्य के निर्माण का-काल एक ओर अवधी और दूसरी ओर ब्रज भाषा में किया गया। खड़ी बोली तो केवल बोल-चाल की भाषा थी। उसमें साहित्य-निर्माण का काम प्राचीन समय में बहुत कम अथवा नाम मात्र को हुआ था। इसलिये प्राचीन गद्य जो कुछ मिलता है, वह विशेषकर ब्रज भाषा में ही लिखा मिलता है।

भारतवर्ष का भाषा-संबंधी इतिहास बड़ा ही विचित्र और मनोरंजक है। यह कहावत कि इतिहास की उद्धरणी होती रहती है— अर्थात् ऐतिहासिक घटनाएँ समान स्थिति पाकर घूम फिरकर होती रहती हैं—जितनी भारतवर्ष के भाषा-संबंधी इतिहास पर चरितार्थ होती है, उतनी दूसरी किसी बात में स्पष्ट नहीं लगती। वैदिक युग की बोल-चाल की भाषा को लेकर जब वेदों की रचना हुई, तब मानो वैदिक साहित्य की भाषा की नींव डाली गई। इसी पर साहित्य की भाषा का प्रासाद खड़ा किया गया। समय पाकर इसने संस्कृत का रूप धारण किया। इस प्रकार साहित्य की भाषा अपने ढंग पर विकसित होती चली; पर बोल-चाल की भाषा से इसकी कोई

घनिष्ठता न रही। वह साहित्यिक भाषा के निर्माण में सहायक होकर उससे अलग रही और अपना विकास अपने ढंग पर करती रही। यद्यपि आरंभ में दोनों में विभेद बहुत कम था, पर ज्यों-ज्यों समय बीतता गया, दोनों में अंतर और विभेद की मात्रा बढ़ती गई।

पढ़े-लिखे या साहित्य-सेवी लोग अपना एक अलग समुदाय साँवना लेते हैं और अपनी भाषा को शुद्ध तथा पवित्र रखने का उद्योग करते रहते हैं। जन-समुदाय को ऐसी कोई चिंता नहीं होती वे भाव-प्रदर्शन को ही अपना मुख्य उद्देश्य मानकर अपना काम करते हैं और भाषा प्राकृतिक नियमों के अनुसार परिवर्तित या विकसित होती रहती है। जब 'शिष्ट' लोगों को जन-समुदाय को अपने साथ लेकर चलने की आवश्यकता पड़ती है अथवा जब वे उसकी सहायता या सहयोगिता के लिये उसके मुखापेक्षी होते हैं, तब उन्हें हारकर सम्माने बुझाने और उन्हें अपने पक्ष में करने के लिये उनकी 'अशिष्ट', 'अस्मिन्निजित', 'असंस्कृत' और 'गँवारू' भाषा का प्रयोग करना पड़ता है। उनके हाथों में पड़कर यह बोल-चाल की भाषा क्रमशः साहित्यिक भाषा का रूप धारण करने लगती है अर्थात् उसमें साहित्य की रचना होने लगती है। इस प्रकार यह नवीन भाषा पुरानी भाषा का स्थान ग्रहण करती जाती है; पर बोल-चाल की भाषा अपने ढंग पर चली चलती है। इस प्रकार एक ओर वैदिक बोल-चाल की भाषा से पाली, पाली से प्राकृत, प्राकृत से अपभ्रंश और अपभ्रंश से आधुनिक भाषाओं का आविर्भाव हुआ। दूसरी ओर वैदिक भाषा के अनंतर संस्कृत, संस्कृत के अनंतर पाली, पाली के अनंतर प्राकृत, प्राकृत के अनंतर अपभ्रंश और तब आधुनिक भाषाएँ भारतीय साहित्य के राजसिंहासन पर विराजने की अधिकारिणी हुईं। यह क्रम सदस्यों वर्षों से चला आ रहा है और न जाने कब तक इसकी उद्धारणी होती रहेगी।

हमारे प्रदेश में आधुनिक भाषाओं में पूर्व में अवधी, मध्यदेश में व्रज भाषा और पश्चिम में खड़ी बोली† का प्रचार रहा। पहले तो तीनों ही बोल-चाल की भाषाएँ थीं; पर क्रमशः अवधी और व्रज भाषा में साहित्य की रचना होने लगी, खड़ी बोली प्रायः बोल-चाल में काम आती रही। अब उसी खड़ी बोली का साहित्य में प्रयोग होने लगा है और अवधी तथा व्रज भाषा का आधिपत्य उस क्षेत्र से क्रमशः कम होता जा रहा है। इस परिवर्तन, इस भाषा-संबंधी क्रांति का आरंभ सवा सौ वर्ष पहले हुआ। राजनीतिक क्षेत्र में लोग शांतिमय क्रांति का आदर्श उपस्थित करते हैं, पर इतिहास में उसके उदाहरण नहीं मिलते। हमारे देश के साहित्यिक क्षेत्र में ऐसी शांतिमय क्रांति का प्रत्यक्ष उदाहरण वर्तमान है और यह एक बेर नहीं, कई बेर हो चुका है। जब जब साहित्यिक क्षेत्र में कोई भाषा अपनी उन्नति की सीमा को पहुँच गई और उसका जनसाधारण से संबंध नाम मात्र का रह गया, तब तब उसका स्थान बोल-चाल की भाषा ने क्रमशः लेना आरंभ कर दिया; और समय पाकर वह उस अधिकार पर पूर्णतया आरुढ़ हो गई। पर जिन्होंने उसे यह राज्याधिकार दिलाया, उनको भूल जाने के कारण उसको उस पद से वंचित होना पड़ा। यह क्रम सहस्रों वर्षों से चला आ रहा है; अभी तक चल रहा है; और भविष्य में इसके चलते रहने की पूर्ण संभावना है।

अस्तु, आधुनिक हिंदी-गद्य को साहित्यिक रूप देने अर्थात् गद्य-साहित्य में खड़ी बोली का प्रयोग आरंभ करने का श्रेय सैयद इंशा अल्लाह खाँ, सदल मिश्र और लल्लूलालजी को प्राप्त है। इंशाअल्लाह

† इस शब्द का प्रयोग पहले पहल सदल मिश्र के नासिकेतोपाख्यान तथा लल्लूलालजी के प्रेमसागर में मिलता है जो संवत् १८६० में लिखे गए थे।

खाँ की मृत्यु संवत् १८७५ में हुई। लल्लूलालजी ने संवत् १८८१ में पेंशन ली और सदल मिश्र संवत् १८८८ के कुछ पहले अपने घर लौट आए थे। जहाँ तक इन दोनों महानुभावों के संबंध में संवत्तों का पता लगा है, उसके आधार पर यह अनुमान किया जा सकता है कि तीनों प्रायः समकालीन थे और तीनों की रचनाओं के काल में विशेष अंतर नहीं है। लल्लूलालजी और सदल मिश्र ने तो कलकत्ता के फोर्ट विलियम कालेज के डाक्टर जान गिलक्रिस्त की तत्वावधानता में ईस्ट इंडिया कंपनी के युरोपियन नौकरों को हिंदी भाषा का ज्ञान प्राप्त कराने के लिये गद्य-ग्रंथों की रचना आरंभ की; पर ईशाअल्लाह खाँ को दूसरों के आदेश से अथवा दूसरों की आवश्यकता या अभाव को पूरा करने के लिये यह काम नहीं करना पड़ा। वे अपने ग्रंथ के लिखने का कारण इस प्रकार बताते हैं—“एक दिन बैठे-बैठे यह बात अपने ध्यान में चढ़ी कि कोई कहांनी ऐसी कहिए कि जिसमें हिंदवी छुट और किती बोनो का पुट न मिले; तब जाके मेरा जी फूल की कली के रूप में खिले। बाहर की बोली और गंवारी कुछ उसके बीच में न हो। अपने मिलनेवालों में से एक कोई बड़े पढ़े लिखे, पुराने धुराने डाँग बूढ़े घाग यह खटराग लाए। सिर हिलाकर मुँह थुथाकर, नाक भी चढ़ाकर, आँखें फिराकर लगे कहने—यह बात होती दिखाई नहीं देती। हिंदवीपन भी न निकले और भाखापन भी न हो। बस जैसे भले लोग अच्छों से अच्छे आपस में बोलते चालते हैं, ज्यों का त्यों वही सब डोल रहे और छाँह किसी की न हो, यह नहीं होने का। मैंने उनकी ठंडी साँस की फाँस का टहोका खाकर भुँभलाकर कहा—मैं कुछ ऐसा अनोखा बड़-बोला नहीं जो राई को परवत कर दिखाऊँ और भूठ सच बोलकर उँगलियाँ नचाऊँ और वेसिर वे-ठिकाने की उलभी सुलभी बातें सुनाऊँ। जो मुझसे न हो सकता तो यह बात मुँह से क्यों निकालता? जिस ढव से होता, इस बखेड़े को टालता।

‘इस कहानी का कहनेवाला यहाँ आपको जताता है और जैसा कुछ उसे लोग पुकारते हैं, कह सुनाता है। दहना हाथ मुँह पर फेरकर आपको जताता हूँ, जो मेरे दाता ने चाहा तो वह ताव भाव और राव चाव और कूद फाँद, लपट झपट दिखाऊँ जो देखते ही आपके ध्यान का घोड़ा जो बिजली से भी बहुत चंचल अचपलाहट में है, हिरन के रूप में अपनी चौकड़ी भूल जाय।

टुक घोड़े पर चढ़के अपने आता हूँ मैं।

करतव जो कुछ है कर दिखाता हूँ मैं ॥

उस चाहनेवाले ने जो चाहा तो अभी।

कहता जो कुछ हूँ कर दिखाता हूँ मैं ॥

“अब आप कान रख के, आँखें मिला के, सन्मुख होके टुक इधर देखिए; किस ढव से बढ़ चलता हूँ और अपने फूल के पंखड़ी जैसे होठों से किस किस रूप के फूल उगलता हूँ।”

लल्लूलालजी प्रेमसागर की भूमिका में लिखते हैं—“श्रीयुत गुनगाहक गुनियन-सुखदायक जान गिलक्रिस्त महाशय की आज्ञा से संवत् १८६० में श्री लल्लूलालजी कवि ब्राह्मण गुजराती सहस्र अवदीच आगरे वाले ने जिसका [चतुर्भुजदास कृत भागवत दशम स्कंध का अनुवाद] सार ले, यामनी भाषा छोड़ दिल्ली आगरे की खड़ी बोली में कह, नाम प्रेमसागर धरा। पर श्रीयुत जान गिलक्रिस्त महाशय के जाने से बना अधवना छा अधछपा रह गया था, सो अब श्रीमहाराजेश्वर अति दयाल कृपाल यशस्वी तेजस्वी गिलवर्ट लार्ड मिटो प्रतापवान् के राज में श्री श्रीगुनवान् सुखदान कृपा-निधान भगवान् कपतान जान उलियम टेलर प्रतापी की आज्ञा से और श्रीयुत परम सुजान दयासागर परोपकारी डाक्टर उलियम हंटर नक्षत्री की सहायता से और श्रीनिपट प्रवीन दयायुत लिपटन अवराहम लाकटरतीवन्त के कड़े से उसी कवि ने

संवत् १८६६ में पूरा कर छपवाया, पाठशाला के विद्यार्थियों के पढ़ने को ।”

इसी प्रकार पंडित सदन मिश्र नासिकेतोपाख्यान के अनुवाद के आरंभ में लिखते हैं—“चित्र विचित्र सुंदर सुंदर बड़ी बड़ी अटारिन से इंद्रपुरी समान शोभायमान नगर कलिकत्ता महाप्रतापी वीर नृपति कंपनी महाराज के सदा फूला फूला रहे, कि जहाँ उत्तम उत्तम लोग बसते हैं आँ देश देश के एक से एक गुणी जन आय आय अपने अपने गुण को सुफल करि बहुत आनंद में मगन होते हैं । नाम सुन सदन मिश्र पंडित भी वहाँ आन पहुँचा; वो बड़ी बड़ाई सुनि सर्व-विद्या-निधान ज्ञानवान् महाप्रधान श्री महाराज जान गिलक्रिस्त साहब से मिला कि जो पाठशाला के आचार्य हैं । तिनकी आज्ञा पाय दो एक ग्रंथ संस्कृत से भाषा वो भाषा से संस्कृत किए । अब संवत् १८६० में नासिकेतो-पाख्यान को कि जिसमें चंद्रावती की कथा कही है, देववाणी से कोई कोई समझ नहीं सकता, इसलिये खड़ी बोली में किया ।”

इस प्रकार हिंदी-गद्य में इन तीनों ग्रंथों की रचना हुई । इंशा-अल्लाह खाँ ने कुतूहलवश तथा अपनी विद्वत्ता और काव्य कुशलता की उमंग में आकर लल्लूलालजी ने अपने स्वामी की आज्ञा के वशी-भूत होकर तथा सदन मिश्र ने फोर्ट विलियम के आचार्य जान गिलक्रिस्त के कहने पर अपने ग्रंथों की रचना की । कुछ लोग लाला सदानुखलाल को भी, जिनका जन्म संवत् १८०३ में और मृत्यु संवत् १८८१ में हुई, हिंदी गद्य के आरंभिक आचार्यों में गिनते हैं । इनके हिंदी गद्य में लिखे कई स्फुट लेख बतलाए जाते हैं और एक छप भी गया है । पर ऐसा जान पड़ता है कि इन्होंने लेखों के अतिरिक्त कोई ग्रंथ नहीं रचा और लेख भी किसी क्रम से नहीं लिखे गए । भक्ति भाव से प्रेरित हो जब जैसी उमंग आई, कुछ लिख डाला । इनके सब लेखों

का संग्रह अभी प्रकाशित भी नहीं हुआ है। इस अवस्था में मैं हिंदी गद्य के आरंभिक आचार्यों की त्रिमूर्ति में इन्हें स्थान देने के लिए उद्यत नहीं हूँ।

सैय्यद इंशाअल्लाह खाँ के पूर्वज समरकंद के एक प्रतिष्ठित वंश के थे। ये लोग पहले काश्मीर में आकर रहे और फिर वहाँ से दिल्ली आए। यहाँ शाही दरबार में इन लोगों का अच्छा मान हुआ। इंशा-अल्लाह खाँ के पिता माशाअल्लाह खाँ अच्छे कवि और हकीम थे। यथासमय वे भी अपने पूर्व पुरुषों की भाँति तत्कालीन बादशाह के दरबार में हकीम नियत हुए। पर उस समय चंगताई वंश की शक्ति क्षीण हो चुकी थी। अतएव माशाअल्लाह खाँ ने दिल्ली छोड़कर मुशिदाबाद जा बसने की ठानी। वहाँ के नवाब के यहाँ इनका अच्छा आदर हुआ। नवाब सिराजुद्दौला का नाम इतिहास प्रसिद्ध है। यही इस समय बंगाल के अधिकारी थे। इनके दरबार में विद्वानों और गुणोजनों का अच्छा आदर होता था। माशाअल्लाह खाँ मुशिदाबाद में बस गए और आनंद से अपने दिन बिताने लगे। यहीं इनके पुत्र इंशाअल्लाह खाँ का जन्म हुआ। बालक इंशाअल्लाह का स्वभाव चंचल और बुद्धि तीव्र थी। पिता से शिक्षा पाकर वे छोटी उमर में ही कविता करने लग गए थे। जब बंगाल में राजनीतिक अवस्था चिंताजनक हुई, तब सैयद इंशाअल्लाह खाँ मुशिदाबाद से दिल्ली चले आए। उस समय दिल्ली के राजसिंहासन पर शाह आलम विराजते थे। यद्यपि ये धनशून्य और शक्तिहीन थे, केवल नाम के बादशाह रह गये थे, तथापि इनको काव्य से प्रेम था। वे स्वयं कविता करते और गुणी कवियों का आदर भी करते थे। उन्होंने इंशाअल्लाह खाँ को अपने दरबार में रख लिया। इंशाअल्लाह खाँ बड़े विनोद-प्रिय थे। वे केवल कविता ही नहीं करते थे, बल्कि समय समय पर विनोदमय कहानियाँ भी रचकर दरबार में

सुनाया करते थे जिससे उनकी बहुत कुछ पूछ रहती और मान-मर्यादा भी कम न थी । पर यह सब मान मर्यादा थोड़ी थी । दिल्ली पति शाह आलम धनहीन होने के कारण इनकी यथेष्ट आर्थिक सहायता नहीं कर सकते थे, इसलिये इन्हें प्रायः अर्थ कष्ट बना रहता था । निदान इन्हें अपने कष्टों की निवृत्ति के लिये किसी दूसरे दरबार का आश्रय लेने की आवश्यकता हुई । उस समय अवध के नवाब आसफुद्दौला के दान और उदारता की चर्चा चारों ओर फैल रही थी । “जिसको न दे मौला, उसे दे आसफुद्दौला” तब लोग प्रायः कहा करते थे । सैयद साहब ने भी उसी दरबार का आश्रय लेने का निश्चय किया । वे लखनऊ आए और नवाब साहब की सेवा में उपस्थित हुए । क्रमशः इनका मान बढ़ने लगा । कुछ समय के अनंतर एक दिन यों ही हँसी हंसी में इनमें और नवाब सआदत अली खाँ में कुछ मनमुटाव हो गया । तब से ये दरबार छोड़ एकांत वास करने लगे । सात वर्ष एकांतवास में बिता संवत् १८७५ में ये स्वर्ग सिधारे ।

सैयद इशाअल्लाह खाँ फारसी और अरबी भाषाओं के अच्छे ज्ञाता थे । आपने उर्दू में भी कविता की है । प्रांतीय बालियों से भी आप भली-भाँति परिचित थे और कभी कभी उसका प्रयोग भी कर लेते थे; जैसे—“भाऊ मियाँ के भूईं पै पटकिस घुमाय के ।” जिस समय सैयद साहब लखनऊ में थे, उस समय आपने रानी केतकी की कहानी लिखी । ऐसा अनुमान होता है कि यह कहानी संवत् १८५६ और १८६५ के बीच में लिखी गई होगी । इस कहानी के लिखने का उद्देश्य तो यह था कि एक ऐसी रचना की जाय जिसमें ‘हिंदी को छूट और किसी बोली की पुट न मिले’ और हिंदवीपन भी न निकले और भाखापन भी न हो ।’ इस उद्देश्य से प्रेरित हो सैयद इशाअल्लाह खाँ ने इस कहानी की रचना की और उसमें उन्हें अच्छी सफलता प्राप्त हुई । पहली बात तो यह कि कहानी मौलिक है; किसी

की छाया नहीं है और न किसी आधार पर लिखी गई है । कहने का ढंग भी चित्ताकर्षक और मनोहर है । उसमें जहाँ तहाँ कविता भी दी गई है, पर वह उच्च कोटि की नहीं । सब से बढ़कर बात जो उस कहानी में है, वह उसकी भाषा है । एक तो अरबी, फारसी और उर्दू के विद्वान् होने पर भी आपने ठेठ हिंदी में रचना की जो आपकी कुशलता प्रमाणित करती है । दूसरे इस बात को ध्यान में रखना चाहिए कि अब तक हिंदी गद्य का कोई स्वरूप निश्चित नहीं हुआ था । लल्लू लालजी, सदन मिश्र और इंशाअल्लाह खाँ ये इसके प्रथम आचार्य, इसके स्वरूप की नींव रखनेवाले तथा हिंदी साहित्य के नये एक नए पथ के प्रदर्शक हुए हैं । तीनों महानुभाव समकालीन थे और तीनों की रचनाएँ लगभग एक ही समय में हुई । पर लल्लू लाल जी के लिए चतुर्भुजदास का भागवत् और सदन मिश्र के लिए संस्कृत का नासिकेतोपाख्यान उपस्थित था, इंशाअल्लाह खाँ के लिए ऐसा कोई आधार न था । लल्लू लालजी की भाषा अपनी 'अनस्थिरता' का प्रत्यक्ष प्रमाण दे रही है । न शब्दों का रूप ही निश्चित है और न व्याकरण संबंधी नियमों का निर्धारण होकर प्रयोगों में स्थिरता ही आई है । तुकबंदी, अनुप्रास और कविता-मय भाषा उनकी विशेषताएँ हैं । सदन मिश्र की भाषा लल्लू लालजी की भाषा से अधिक पुष्ट और परिमार्जित है । स्वभावतः इसे लल्लू लालजी की रचना के पीछे की होना चाहिए था । यदि लल्लू लालजी के प्रेमसागर रचने का समय तथा सदन मिश्र के नासिकेतोपाख्यान के निर्माण का समय न दिया होता और केवल दोनों की भाषा को ही आधार मानकर उनके रचना काल का निश्चय करना होता तो इस परीक्षा में लल्लू लालजी पहले के और सदन मिश्र पीछे के माने जाते । पर वास्तव में दोनों समकालीन थे और दोनों के ग्रंथ भी लगभग एक ही समय में रचे गए थे । लल्लू लालजी का प्रेमसागर संवत् १८६६ में दूरा होकर प्रकाशित हुआ, यद्यपि उसका बनना संवत् १८६० में आरंभ हो गया था । सदन मिश्र का

नासिकेतोपाख्यान संवत् १८६० में बना । सारांश यह कि दोनों के ग्रंथ एक ही समय में बने, दोनों ने एक ही स्थान में नौकरी करके यह काम किया फिर भी एक की भाषा में प्रौढ़ता है, दूसरे की में अनस्थिरता है । अवश्य ही इसका कोई कारण होना चाहिए । मेरी समझ में लल्लूलालजी कोई बड़े विद्वान् नहीं थे । उन्होंने चतुर्भुजदास का अनुकरण बहुत अधिक किया और वे उनकी भाषा के प्रभाव में बँट रहे बह गए हैं । सदल मिश्र पंडित थे और उन्होंने अपनी शक्ति पर भरोसा करके रचना की । इस दृष्टि से सदल मिश्र का आसन लल्लूलालजी से ऊँचा है ।

इंशाअल्लाह खाँ का ढंङ्ग निराला है । यद्यपि उन्होंने प्रतिज्ञा तो यह की थी कि हिंदवीपन भी न निकले और भाखापन भी न हो, पर वे कहाँ तक इसको पूरा करने में सफल हो सके हैं, यह विचारणीय है । इसका निर्णय 'हिंदवीपन' और 'भाखापन' इन दो शब्दों के अर्थों पर निर्भर करता है । अवश्य ही ये दोनों शब्द समानार्थक नहीं हैं । मेरा अनुमान है कि 'हिंदवीपन' से सैय्यद साहब का तात्पर्य यही था कि हिंदी के शब्दों का ही प्रयोग हो फारसी और अरबी आदि विदेशी भाषाओं के शब्दों की मिलावट न हो । 'भाखापन' से उनका अर्थ यही हो सकता है कि प्रांतीय बोलियों जैसे ब्रजभाषा या अवधी आदि के व्याकरण का अनुकरण न किया जाय । खड़ी बोली में अभी तक गद्य की रचना आरंभ नहीं हुई थी । संभव है कि लल्लूलालजी और सदल मिश्र की रचनाओं का सैय्यद साहब को अभी तक पता भी न चला हो । अतएव सैय्यद साहब ने अपनी रचना के लिये जो दो प्रतिबंध स्वयं अपने ऊपर आरोपित कर लिए थे, उनका यहाँ भाव था कि विदेशी शब्दों का प्रयोग न हो और वाक्यों की रचना वैसी हो जिसे हम लोग उर्दूपन कहते हैं ।

यद्यपि उर्दू की जननी हिंदी की उपभाषा खड़ी बोली है, पर बहुत अंशों में अब यह दिनों-दिन स्वतंत्र होती जा रही है । उर्दू की

उत्पत्ति का मुख्य कारण राजनीतिक स्थिति है। इसका आकार प्रकार तो आरंभ में सर्वथा खड़ी बोली का था अर्थात् उर्दू का व्याकरण खड़ी बोली के अनुसार था और उसी के नियमों का अनुशासन माना जाता था, पर शब्दों के लिये कोई प्रतिबंध नहीं था। हिंदी, तुर्की, अरबी, फारसी सब भाषाओं के शब्द जो साधारणतः समझ में आ सकते थे, प्रचुरता से प्रयुक्त होते थे। राजाश्रय पाकर इस भाषा ने क्रमशः उन्नति की और मुसलमानों से पाली-पोसी जाकर तथा उनके आदर और स्नेह की भाजन होकर इसने उनका अनुमरण में करने ही अपने जीवन का साफल्य समझा। क्रमशः फारसी प्रयोगों का इसमें प्रवेश होने लगा और इस उपाय से यह अपना व्यक्तित्व स्वतंत्र करने के उद्योग में लगी। इस समय हिंदी और उर्दू का विभेद इन चार बातों में स्पष्ट देख पड़ता है।

(१) उर्दू में अरबी-फारसी के शब्दों का तत्सम रूप में अधिकता से प्रयोग।

(२) उर्दू पर फारसी के व्याकरण का बढ़ता हुआ प्रभाव, जैसे बहुवचन का रूप प्रायः फारसी के अनुसार होता है।

(३) संबंध, करण, अपादान और अधिकरण कारकों की विभक्तियाँ हिंदी के अनुसार न होकर फारसी के शब्दों या चिह्नों द्वारा प्रदर्शित की जाती हैं।

(४) वाक्य-विन्यास का ढंग उलटा हो रहा है। हिंदी में पहले कर्ता, तब कर्म और अंत में क्रिया होती है; पर उर्दू में इस क्रम में उलट-फेर होता है।

इस आधुनिक अवस्था को जब हम इंशाअल्लाह खाँ की रचना से मिलाते हैं, तो हमें यह विदित होता है कि इस पृथक्ता का सूत्रपात उसी समय हो गया था, यद्यपि उसने इतनी स्पष्टता नहीं धारण की

थी। पर जिन चार विभेदसूचक बातों का उल्लेख किया गया है, उनमें से पहली तीन बातें तो इशाअल्लाह खाँ की कृति में नहीं मिलतीं, पर चौथी का आरंभ स्पष्ट देख पड़ता है। अतएव हमें यह कहने में संकोच नहीं है कि इशाअल्लाह खाँ की भाषा-शैली उर्दू ढंग की है। पर साथ ही हमें यह मानने में कुछ भी संकोच नहीं है कि लल्लूलाल जी तथा सदल मिश्र की अपेक्षा इनकी भाषा-शैली मनोहर है। हिंदी और उर्दू के गद्य में वैसा ही अंतर है, जैसा एक प्रौढ़ा स्त्री तथा एक खूबगवित्ता नवयौवना में होता है। हिंदी में वह चपलता, चंचलता, इतराना, इठलाना नहीं देख पड़ता जो उर्दू में देख पड़ता है। मुसलमानी दरबार का आश्रय पा और अपने उपासकों की स्नेह-भाजन हो उर्दू का ऐसा न करना आश्चर्य की बात होती। भाषा मनुष्य की अंतरात्मा का वाह्य रूप है। जैसे मन में भाव होते हैं, जैसी अंतरात्मा की स्थिति होती है, वैसी ही भाषा भी होती है। इसलिए यदि हम उर्दू गद्य में उस चंचलता के लक्षण पाते हैं जो मुसलमानी दरबार में आने जानेवाली मुसलमान कामिनियों के लिये आवश्यक और अनिवार्य थे, तो इसमें आश्चर्य करने की कोई बात नहीं है। सैय्यद इशाअल्लाह खाँ की भाषा शैली भी उर्दू गद्य के सवा सौ वर्ष पुराने रू का एक बहुत अच्छा उदाहरण है। यद्यपि अधिकांश शब्द ठेठ हिंदी के हैं, पर उर्दू मुहावरों का प्रयोग अधिकता से हुआ है; और तुकबंदियों ने तो सैय्यद साहब को बेतरह घेर रखा है। सारांग यह कि सैय्यद इशाअल्लाह खाँ की कृति हिंदी और उर्दू दोनों भाषाओं के पृष्ठ पोषकों के लिये समान आदर की वस्तु है और हिंदी गद्य की विकास-लड़ी की एक सुंदर और चमकती हुई कड़ी है।

इशाअल्लाह खाँ की भाषा में एक विशेषता है जिसे जान लेना आवश्यक है। आधुनिक हिंदी और उर्दू में कृदंत क्रियाओं और विशेषणों का प्रयोग होता है, पर उनमें वचन सूचक चिह्न नहीं

रहते । पुरानी उर्दू में यह बात नहीं थी । उसमें वचन सूचक चिह्नों का भी प्रयोग होता था । इंशाअल्लाह खाँ ने भी ऐसे ही प्रयोग किए हैं; जैसे 'आतियाँ जातियाँ जो साँसे हैं', 'घरवालियाँ बहलातियाँ हैं' इत्यादि । मेरी समझ में यह प्रभाव पंजाबी भाषा के कारण पड़ा है जिसमें अब तक ऐसे प्रयोग होते हैं ।

सैय्यद इंशाअल्लाह खाँ की कहानी को पहले पहल राजा शिव-प्रसाद ने अपने गुटके के तीसरे भाग में छापा था । जहाँ तक मुझे ज्ञात है, इसका कोई स्वतंत्र संस्करण अब तक प्रकाशित नहीं हुआ । जब मैं लखनऊ में था, तब मुझे इसकी एक हस्तलिखित प्रति तथा फारसी में छपी हुई एक प्रति प्राप्त हुई थी । उन्हीं दोनों प्रतियों के आधार पर मैंने इसका संपादन उसी समय कर लिया था । मैं इस खोज में था कि सैय्यद इंशाअल्लाह खाँ की अन्य हिंदी कृतियों का पता चल जाता तो सबको एक साथ ही प्रकाशित करवाता; पर इस संबंध का सब उद्योग निष्फल हुआ । अतएव अब केवल इस एक ही पुस्तक को प्रकाशित करने का साहस करता हूँ ।

काशी
४ जन १९२५ }

श्यामसुंदरदास

रानी केतकी की कहानी

--:०:--

यह वह कहानी है कि जिसमें हिंदी छूट ।

और न किसी बोली का मेल है न पुट ॥

सिर झुकाकर नाक रगड़ता हूँ उस अपने बनानेवाले के सामने जिसने हम सब को बनाया और बात की बात में वह कर दिखाया कि जिसका भेद किसी ने न पाया । आतियाँ जातियाँ जो साँसे हैं; उसके विन ध्यान यह सब फाँसे हैं । यह कल का पुतला जो अपने उस खेलाड़ी की सुध रखे तो खटाई में बयों पड़े और कड़वा कसैला बयों हो । उस फल की मिठाई चक्खे जो बड़े से बड़े अगलों ने चक्की है ।

देखने को दो आँखें दीं और सुनने को दो कान ।

नाक भी सब में ऊँची कर दी मरतों को जी दान ॥

मिट्टी के बासन को इतनी सकत कहाँ जो अपने कुम्हार के करतब कुछ ताड़ सके । सच है, जो बनाया हुआ हो, सो अपने बनानेवाले को क्या सराहे और क्या कहे । यों जिसका जी चाहे, पड़ा वके । सिर से लगा पाँव तक जितने रोंगटे हैं, जो सबके सब बोल उठें और सराहा करें और उतने वरसों उसी ध्यान में रहें जितनी सारी नदियों में रेत और फूल फलियाँ खेत में हैं, तो भी कुछ न हो सके, कराहा करें । इस सिर झुकाने के साथ ही दिन रात जपता हूँ उस अपने दाता के भेजे हुए प्यारे को जिसके लिये यों

कहा है—जो तू न होता तो मैं कुछ न बनाता; और उसका चचेरा भाई जिसका ब्याह उसके घर हुआ, उसकी सुरत मुझे लगी रहती है। मैं फूला अपने आप में नहीं समाता, और जितने उनके लड़के वाले हैं, उन्हीं को मेरे जी में चाह है। और कोई कुछ हो, मुझे नहीं भाता। मुझको उस घराने छुट किसी चोर ठग से क्या पड़ी ! जीते और मरते आसरा उन्हीं सभों का और उनके घराने का रखता हूँ तीसों घड़ी।

डौल डाल एक अनोखी बात का

एक दिन बैठे-बैठे यह बात अपने ध्यान में चढ़ी कि कोई कहानी ऐसी कहिए कि जिसमें हिंदवी छुट और किसी बोली का पट न मिले, तब जाके मेरा जी फूल की कली के रूप में खिले। बाहर की बोली और गंवारी कुछ उसके बीच में न हो। अपने मिलने वालों में से एक कोई पढ़े-लिखे, पुराने-धुराने, डांग, बूढ़े घाग यह खटराग लाए। सिर हिलाकर, मुंह थुथाकर, नाक भौं चढ़ाकर, आंखें फिराकर लगे कहने—यह बात होते दिखाई नहीं देती। हिंदवीपन भी न निकले और भाखापन भी न हो। वस जैसे भले लोग अच्छों से अच्छे आपस में बोलते चालते हैं, ज्यों का त्यों वही सब डौल रहे और छांह किसी की न हो, यह नहीं होने का। मैंने उनकी ठंडी सांस का टहोका खाकर भुंभुलाकर कहा—मैं कुछ ऐसा बड़-बोला नहीं जो राई को परवत कर दिखाऊँ और झूठ सच बोलकर उंगलियाँ नचाऊँ, और वे-सिर वे-ठिकाने की उलझी-सुलझी बातें सुनाऊँ जो मुझ से न हो सकता तो यह बात मुंह से क्यों निकलता ? जिस ढव से होता, इस बखेड़े को टालता।

इस कहानी का कहनेवाला यहाँ आपको जताता है और जैसा कुछ उसे लोग पुकारते हैं, कह सुनाता है। दहना हाथ मुंह पर फेरकर आपको जताता है, जो मेरे दाना ने चाहा तो यह ताव-भाव, राव-चाव और कूद-फाँद, लपट झगट दिखाऊँ जो देखते ही आप के ध्यान का घोंड़ा, जो बिजली से भी बहुत चंचल अचलाहट में है, हिरन के रूप में अपनी चौकड़ी भूल जाय

टुक घोड़े पर चढ़ के अपने आता हूँ मैं ।

करतब जो कुछ है, कर दिखाता हूँ मैं ॥

उस चाहनेवाले ने जो चाहा तो अभी ।

कहता जो कुछ हूँ, कर दिखाता हूँ मैं ॥

अब आप कान रख के, आँखें मिला के, सम्मुख होके टुक इधर देखिए, किस ढब से बढ़ चलता हूँ और अपने फूल की पंखड़ी जैसे होठों से किस किस रूप के फूल उगलता हूँ ।

कहानो के जोवन का उभार और बोलचाल की

दुलहिन का सिंगार

किसी देश में किसी राजा के घर एक बेटा था । उसे उसके माँ-बाप और सब घर के लोग कुँवर उदैभान करके पुकारते थे । सचमुच उसके जोवन की जोत में सूरज की एक सोन आ मिली थी । उसका अच्छापन और भला लगना कुछ ऐसा न था जो किसी के लिखने और कहने में आ सके । पंद्रह वरस भरके उनसे सोलहवें में पाँव रक्खा था । कुछ योंही सी उसकी मसँ भीनती चली थीं । अकड़ तकड़ उसमें बहुत सारी थीं । किसी को कुछ न समझता था । पर किसी बात के सोच का घर-घाट न पाया था और चाह की नदी का पाट उनसे देखा न था । एक दिन हरियाली देखने को अपने घोड़े पर चढ़के अठखेल और अलहड़पन के साथ देखता भालता चला जाता था । इतने में जो एक हिरनी उसके सामने आई, तो उसका जी लोट पोट हुआ । उस हिरनी के पीछे सब छोड़ छाड़कर घोड़ा फेंका । कोई घोड़ा उसको पा सकता था ? जब सूरज छिप गया और हिरनी आँखों से ओझल हुई, तब तो कुँवर उदैभान भूखा, प्यासा, उनींदा, जँभाइयाँ, अँगड़ाइयाँ लेता, हक्का बक्का होके लगा आसरा ढूँढ़ने । इतने में कुछ एक अमरइयाँ देख पड़ीं, तो उधर चल निकला; तो देखता है जो चालीस-पचास

रंडियाँ एक से एक जोवन में अगली भूला डाले पड़ी भूल रही हैं और सावन गतियाँ हैं। ज्यों ही उन्होंने उसको देखा—तू कौन ? तू कौन ? की चिंघाड़ सी पड़ गई। उन सभी में एक के साथ उसकी आँख लग गई।

कोई कहती थी यह उचक्का है।

कोई कहती थी एक पक्का है।

वही भूलेवाली लाल जोड़ा पहने हुए, जिसको सब रानी केतकी कहती थीं, उसके भी जी में उसकी चाह ने घर किया। पर कहने-सुनने को बहुत सी नाँह-नूह की और कहा—“इस लग चलने को भला क्या कहते हैं ! हक न धक, जो तुम झट से टहक पड़े। यह न जाना, यहाँ रंडियाँ अपने भूल रही हैं। अजी तुम जो इस रूप के साथ इस रव वेधड़क चले आए हो, ठंडे ठंडे चले जाओ।” तब कुँवर ने मसोस के मलोला खाके कहा—“इतनी रुखाइयाँ न कोजिए। मैं सारे दिन का थका हुआ एक पेड़ की छाँह में ओस का वचाव करके पड़ रहूँगा। बड़े तड़के धुंधलके में उठकर जिधर को मुँह पड़ेगा चला जाऊँगा। कुछ किसी का लेता देता नहीं। एक हिरनी के पीछे सब लोगों को छोड़ छाड़कर घोड़ा फेंका था। कोई घोड़ा उसको पा सकता था ? जब तलक उजाला रहा उसके ध्यान में था। जब अंधेरा छा गया और जी बहुत घबरा गया, इन अमराइयों का आसरा ढूँढ़कर यहाँ चला आया हूँ। कुछ रोक टोक ता इतनी न थी जो माथा ठनक जाता और रुक रहता। सिर उठाए हाँपता चला आया। क्या जानता था—यहाँ पश्चिनियाँ पड़ी भूलती पैगै चढ़ा रही हैं। पर यों बदी थी, वरसों में भी भूला करूँगा।”

यह बात सुनकर वह जो लाल जोड़ेवाली सब की सिरधरी थी, उसने कहा—“हाँ जी, बोलियाँ ठालियाँ न मारो और इनको कह दो जहाँ जी चाहे, अपने पड़ रहें, और जो कुछ खाने को माँगें, इन्हें पहुँचा दो।

घर आए को आज तक किसी ने मार नहीं डाला। इनके मुँह का डोल, गाल तमतमाए, और होंठ पपड़ाए, और घोड़े का हाँपना, और जी का काँपना, और ठंडी साँसें भरना, और निढाल हो गिरे पड़ना इनको सच्चा करता है। बात बनाई हुई और सचोटी की कोई छिपती नहीं। पर हमारे इनके बीच कुछ ओट कपड़े लत्ते की कर दो।” इतना आसरा पाके सबसे परे जो काने में पाँच सात पींटे थे, उनकी छाँव में कुँवर उदैमान ने अपना बिछौना किया और कुछ सिरहाने धरकर चाहता था कि सो रहें, पर नींद कोई चाहत की लगावट में आती थी? पड़ा पड़ा अपने जी से बातें कर रहा था। जब रात साँय साँय बोलने लगी और साथवालियाँ सब सो रहीं, रानी केतकी ने अपनी सहेली मदनवान को जगाकर यों कहा—“अरी ओ, तूने कुछ सुना है? मेरा जी उसपर आ गया है; और किसी डोल से थम नहीं सकता। तू सब मेरे भेदों को जानती है। अब होनी जो हो सो हो; सिर रहता रहे, जाता जाय। मैं उसके पास जाती हूँ। तू मेरे साथ चल। पर तेरे पाँवों पड़ती हूँ, कोई सुनने न पाए। अरी यह मेरा जोड़ा मेरे और उसके बनानेवाले ने मिला दिया। मैं इसी जी में इस अमरइयों में आई थी।” रानी केतकी मदनवान का हाथ पकड़े हुए वहाँ आन पहुँची, जहाँ कुँवर उदैमान लेटे हुए कुछ कुछ सोच में वड़वड़ा रहे थे। मदनवान आगे बढ़के कहने लगी—“तुम्हें अकेला जानकर रानी जी आप आई हैं।” कुँवर उदैमान यह सुनकर उठ बैठे और यह कहा—“क्यों न हो, जी को जी से मिलाप है?” कुँवर और रानी दोनों चुप चाप बैठे; पर मदनवान दोनों को गुदगुदा रही थी। होते होते रानी का वह पता खुला कि राजा जगतपरकास की बेटाई है और उनकी माँ रानी कामलता कहलाती है। “उनको उनके माँ बाप ने कह दिया है—एक महीने पीछे अमरइयों में जाकर भूल आया करो। आज वही दिन था; सो तुम से मुठभेड़ हो गई। बहुत महाराजों के कुँवरों से बातें आई, पर किसी

पर इनका ध्यान न चढ़ा। तुम्हारे धन भाग जो तुम्हारे पास सबमे छुपके, मैं जो उनके लङ्कान की गोइयाँ हूँ, मुझे अपने साथ लेके आई हूँ। अब तुम अपनी बीती कहानी कहो—तुम किस देस के कौन हो।” उन्होंने कहा—“मेरा बाप राजा सूरजभान और माँ रानी लछमीवास है। आपस में जो गँठजोड़ हो जाय तो कुछ अनोखी, अचरज और अचंभे की बात नहीं। योंही आगे से होता चला आया है। जैसा मुंह वैसा थप्पड़। जोड़ तोड़ टटोल लेते हैं। दोनों महाराजों को यह चित-चार्ह बात अच्छी लगेगी, पर हम तुम दोनों के जी का गँठजोड़ा चाहिए।” इसी में मदनवान बोल उठी—“सो तो हुआ। अपनी अपनी अँगूठियाँ हेर फेर कर लो और आपस में लिखौती लिख दो। फिर कुछ हिचर मिचर न रहे।” कुँवर उदैभान ने अपनी अँगूठी रानी केतकी को पहना दी; और रानी ने भी अपनी अँगूठी कुँवर की उँगली में डाल दी; और एक धीमी सी चुटकी भी ले ली। इसमें मदनवान बोली—“जो सच पूछा तो इतनी भी बहुत हुई। मेरे सिर चोट है। इतना बढ़ चलना अच्छा नहीं। अब उठ चलो और इनको सोने दो; और रोएं तो पड़े रोने दो। बातचीत तो ठीक हो चुकी।” पिछले पहर से रानी ता अपनी सहेलियों को लेके जिधर से आई थी, उधर को चली गई और कुँवर उदैभान अपने घोड़े को पीठ लगाकर अपने लोगों से मिलके अपने घर पहुँचे।

पर कुँवर जी का रूप क्या कहूँ। कुछ कहने में नहीं आता। न खाना, न पीना, न मग चलना, न किसी से कुछ कहना, न सुनना। जिस स्थान में थे उसी में गुथे रहना और घड़ी घड़ी कुछ सोच सोच कर सिर धुनना। होते होते लोगों में इस बात की चरचा फैल गई। किसी किसी ने महाराज और महारानी से कहा—“कुछ दाल में काला है। वह कुँवर उदैभान, जिससे तुम्हारे घर का उजाला है, इन दिनों में कुछ उसके बुरे तेंवर और बेडौल आँखें दिखाई देती हैं। घर से बाहर

पाँव नहीं धरना । घरवालिखाँ जो किसी डील से बहलातियाँ हैं, तो और कुछ नहीं करता, ठंडी ठंडी साँसे भरता है । और बहुत किसी ने छोड़ा तो छारखट पर जाके अपना मुँह लोट के आठ आठ आँसू पड़ा रोता है ।” यह सुनते ही कुँवर उदैभान के माँ-बाप दोनों दौड़े आए । गले लगाया, मुँह चूम पाँव पर बेटे के गिर पड़े, हाथ जोड़े और कहा—“जो अपने जी की बात है, सो कहते क्यों नहीं ? क्या दुखड़ा है जो पड़े पड़े कराहते हो ? राज-पाट जिसको चाहो, दे डालो । कहो तो, क्या चाहते हो ? तुम्हारा जी क्यों नहीं लगता ? भला वह क्या है जो हो नहीं सकता ? मुँह से बोलो, जी को खोलो । जो कुछ कहने से सोच करते हो, अभी लिख भेजो । जो कुछ लिखोगे, ज्यों की त्यों करने में आएगी । जो तुम कहो कूँएँ में गिर पड़ो, तो हम दोनों अभी गिर पड़ते हैं । कहो—सिर काट डालो, तो सिर अपने अभी काट डालते हैं ।” कुँवर उदैभान, जो बोलते ही न थे, लिख भेजने का आसरा पाकर इनना बोले—“अच्छा आप सिधारिए, मैं लिख भेजता हूँ । पर मेरे उस लिखे को मेरे मुँह पर किसी ढब से न लाना । इसी-लिये मैं मारे लाज के मुखपाट होके पड़ा था और आप से कुछ न कहना था ।” यह सुनकर दोनों महाराज और महारानी अपने स्थान को सिधारे । तब कुँवर ने यह लिख भेजा—“अब जो मेरा जी होठों पर आ गया और किसी डील न रहा गया और आपने मुझे सौ सौ रूप से खोला और बहुत सा टटोला, तब तो लाज छोड़ के हाथ जोड़ के मुँह फाड़ के घिघिया के यह लिखता हूँ—

चाह के हाथों किसी को सुख नहीं ।

है भला वह कौन जिसको दुख नहीं ॥

उस दिन जो मैं हरियाली देखने को गया था, एक हिरनी मेरे सामने कनौतियाँ उठाए आ गई । उसके पीछे मैंने घोड़ा बगछुट फेंका । जब तक उजाला रहा, उसकी धुन में बहका किया । जब सूरज डूबा

मेरी जी बहुत ऊँचा । सुहानी सी अमरइयाँ ताड़ के मैं उनमें गया, तो उन अमरइयों का पत्ता पत्ता मेरे जी का गाहक हुआ । वहाँ का यह सीहिला है । कुछ रंडियाँ झूला डाले भूल रही थीं । उनकी सिरधरी कोई रानी केतकी महाराज जगतपरकास की बेटी है । उन्होंने यह अँगूठी अपनी मुझे दी और मेरी अँगूठी उन्होंने ले ली और लिखोट भी लिख दी । सो यह अँगूठी उनकी लिखोट समेत मेरे लिखे हुए के साथ पहुँचती है । अब आप पढ़ लीजिए । जिसमें बेटे का जी रह जाय, सो कीजिए ।” महाराज और महारानी ने अपने बेटे के लिखे हुए पर सोने के पानी से यों लिखा—“हम दोनों ने इस अँगूठी और लिखोट को अपनी आँखों से मला । अब तुम इतने कुछ कुढ़ो पचो मत । जो रानी केतकी के माँ बाप तुम्हारी बात मानते हैं, तो हमारे समधी और समधिन हैं । दोनों राज एक हो जायेंगे । और जो कुछ नाँह-नूँह ठहरेगी तो जिस डील से बन आवेगा, ढाल तलवार के बल तुम्हारी दूल्हन हम तुमसे मिला देंगे । आज से उदास मत रहा करो । खेलो, कूदो, बोलो चालो, अनर्दें करो । अच्छी घड़ी, सुभ मुहूरत सोच के तुम्हारी ससुराल में किसी बाह्यन को भेजते हैं; जो बात चीतचाही ठीक कर लावे ।” और सुभ घड़ी सुभ मुहूरत देख के रानी केतकी के माँ-बाप के पास भेजा ।

बाह्यन जो सुभ मुहूरत देखकर हड़बड़ी से गया था, उस पर बुरी घड़ी पड़ी । सुनते ही रानी केतकी के माँ-बाप ने कहा—“हमारे उनके नाता नहीं होने का ! उनके बाप-दादे हमारे बापदादे के आगे सदा हाथ जोड़कर बातें किया करते थे और टुक जो तेवरी चढ़ी देखते थे, बहुत डरते थे । क्या हुआ, जो अब वह बढ़ गए, ऊँचे पर चढ़ गए । जिनके साथ हम बाँए पाँव के अँगूठे से टीका लगावें, वह महाराजों का राजा हो जावे । किसी का मुँह जो यह बात हमारे मुँह पर लावे !” बाह्यन ने जल-भून के कहा—“अगले भी विचारे ऐसे ही कुछ हुए हैं ।

राजा सूरजभान भी भरी-सभा में कहते थे—“हममें उनमें कुछ गीत का तो मेल नहीं। यह कुंवर की हठ से कुछ हमारी नहीं चलती। नहीं तो ऐसी ओछी बात कब हमारे मुँह से निकलती।” यह सुनते ही उन महाराज ने बाह्यन के सिर पर फूलों की चंगेरफेंक मारी और कहा—“जो बाह्यन की हत्या का घडका न होता तो तुम्हको अभी चक्की में दलवा डालता।” और अपने लोगों से कहा—“इसको ले जाओ और ऊपर एक अंधेरी कोठरी में मूंद रखो।” जो इस बाह्यन पर बीती सो सब उदैभान के माँ-बाप ने सुनी। सुनते ही लड़ने के लिये अपना ठाठ बाँध के भादों के दल वादल जैसे घिर आते हैं, चढ़ आया। जब दोनों महाराजों में लड़ाई होने लगी, रानी केतकी सावन-भादों के रूप रोने लगी; और दोनों के जी में यह आ गई—यह कैसी चाहत जिसमें लोह बरसने लगा और अच्छी बातों को जी तरसने लगा। कुंवर ने चूपके से यह कहला भेजा—“अब मेरा कलेजा टुकड़े टुकड़े हुआ जाता है। दोनों महाराजाओं को आपस में लड़ने दो। किसी डौल से जो हो सके, तो तुम मुझे अपने पास बुला लो। हम तुम मिलके किसी और देस निकल चलें; होनी हो सो हो, सिर रहता रहे, जाता जाय।” एक मालिन, जिसको फूलकली कर सब पुकारते थे, उसने उस कुंवर की चिट्ठी किसी फूल की पंखड़ी में लपेट सपेट कर रानी केतकी तक पहुँचा दी। रानी ने उस चिट्ठी को अपनी आँखों लगाया और मालिन को एक थाल भर के मोती दिए; और उस चिट्ठी की पीठ पर अपने मुँह की पीक से यह लिखा—“ऐ मेरे जी के गाहक, जो तू मुझे वोटी वोटी कर के चील-काँवों को दे डाले, तो भी मेरी आँखों चैन और कलेजे सुख हो। पर यह बात भाग चलने की अच्छी नहीं। इसमें एक बाप-दादे को चिट लग जाती है; और जब तक माँ-बाप जैसा कुछ होता चला आता है उसी डौल से बेटे-बेटी को किसी पर पटक न मारें और सिर से किसी के चेपक न दें, तब तक यह एक जी तो क्या, जो करोड़ जी जाते रहें तो कोई बात हमें रुचती नहीं।”

यह चिट्ठी जो बिस भरी कुँवर तक जा पहुँची, उस पर कई एक थाल सोने के हीरे, मोती, पुखराज के खचाखच भरे हुए निछावर करके लुटा देता है। और जितनी उसे बेचनी थी, उससे चौगुनी पचगुनी हो जाती है। और उस चिट्ठी को अपने उस गोरे डंड पर बाँध लेता है।

आना जोगी महेंदर गिर का कैलास पहाड़ पर से और कुँवर उदैमान और उसके माँ-बाप को हिरनी हिरन कर डालना

जगतपरकास अपने गुरु को जो कैलास पहाड़ पर रहता था, निख भेजता है—कुछ हमारी सहाय कीजिए। महाकठिन विमता-भार हम पर आ पड़ी है। राजा मूरजमान को अब यहाँ तक बाव बँहक ने लिया है, जो उन्होंने हम से महाराजों से डील किया है।

सराहना जोगी जी के स्थान का

कैलास पहाड़ जो एक डोल चाँदी का है, उस पर राजा जगतपरकास का गुरु, जिसको महेंदर गिर सब इंद्रलोक के लोग कहते थे, ध्यान जान में कोई ६० लाख अतीतों के साथ ठाकुर के भजन में दिन रात लगा रहता था। मोना, रूपा, ताँवे, राँगे का बनाना ताँ बसा और गूटका मुँह में लेकर उड़ना परे रहे, उसको और बातें इस इस ढव की ध्यान में थीं जो कहने सुनने से बाहर हैं। मेंह साने रूपे का वरसा देना और जिम रूप में चाहना हो जाना, सब कुछ उसके आगे खेल था। गाने बजाने में महादेव जी छुट सब उसके आगे कान पकड़ते थे। सरस्वती जिसको सब लोग कहते थे, उनने भी कुछ कुछ गुनगुनाना लसी से सीखा था। उसके सामने छः राग छत्तीस रागिनियाँ आठ पहर रूप ब्रंदियों का सा धरे हुए उसकी सेवा में सदा हाथ जोड़े खड़ी रहती थीं। और वहाँ अतीतों को गिर कहकर पुकारते थे—भैरोगिर, विभास-गिर, हिंडोलगिर, मेवनाथ, केदारनाथ, दीपकसेन, जोनीसरूप सारंगरूप। और अतीतोंने इस ढव से कहलाती थीं—गूजरी, टोड़ी, असावरी, गौरी,

मालसिरी, विलावली। जब चाहता, अग्रधर में सिंघासन पर बैठकर उड़ाए फिरता था और नव्वे लाख अतीत गुटके अपने मुँह में लिए, गेरुए वस्त्र पहने, जटा बिखेरे उसके साथ होते थे। जिस घड़ी रानी केतकी के बाप की चिट्ठी एक दंगला उसके घर तक पहुँचा देता है, गुरु महेंदर गिर एक चिमघाड़ मारकर दल बादलों को ढलका देता है। वर्षावर पर बैठे भभूत अपने मुँह से मल कुछ कुछ पढ़त करता हुआ घाव के घोड़े भी पीठ लगा और सब अतीत मृगछालों पर बैठे हुए गुटके मुँह में लिए हुए बोल उठे—गोरख जागा और मुँछंदर भागा। एक आँख की भपक में वहाँ आ पहुँचता है जहाँ दोनों महाराजों में लड़ाई हो रही थी। पहले तो एक काली आँधी आई; फिर ओले बरसे; फिर टिड्डी आई। किसी को अपनी सुध न रही। राजा सूरजभान के जितने हाथी घोड़े और जितने लोग और भीड़ भाड़ थी, कुछ न समझा कि क्या किधर गई और उन्हें कौन उठा ले गया। राजा जगत परकास के लोगों पर और रानी केतकी के लोगों पर क्योड़े की बूंदों की नन्हीं-नन्हीं फुहार सी पड़ने लगी। जब यह सब कुछ हो चुका, तो गुरुजी ने अतीतियों से कहा—“उदैभान, सूरजभान, लछमीवास इन तीनों को हिरनी हिरन वना के किसी वन में छोड़ दो; और जो उनके साथी हों, उन सभी को तोड़ फोड़ दो।” जैसा गुरुजी ने कहा, भटपट वही किया। विपत का मारा कुँवर उदैभान और उसका बाप वह राजा सूरजभान और उसकी माँ लछमीवास हिरन हिरनी वन गए। हरी घास कई बरस तक चरते रहे; और उस भीड़ भाड़ का तो कुछ थल बेड़ा न मिला, किधर गए और कहाँ थे बस यहाँ की यहीं रहने दो। फिर सुनो। अब रानी केतकी के बाप महाराजा जगतपरकास की सुनिए। उनके घर का घर गुरुजी के पाँव पर गिरा और सबने सिर झुकाकर कहा—“महाराज, यह आपने बड़ा काम किया। हम सब को रख लिया। जो आज आप न पहुँचते तो क्या रहा था। सब ने मर

मिटने की ठान ली थी। इन पापियों से कुछ न चलेगी, यह जानते थे। राज पाट हमारा अब निछावर करके जिसतो चाहिए, दे डालिए; राज हम से नहीं थम सकता। सूरजमान के हाथ से आपने बचाया। अब कोई उनका चचा चंद्रमान चढ़ आवेगा तो क्योंकर बचना होगा? अपने आप में तो सकत नहीं। फिर ऐसे राज का फिट्टे मुंह कहाँ तक आपको सताया करें।” जोगी महेंदर गिर ने यह सुनकर कहा—“तुम हमारे बेटा बेटा हो, अनंदें करो, दनदनाओ, सुख चैन से रहों। अब वह कौन है जो तुम्हें आँख भरकर और ढव से देख सके। वह बंधवर और यह भभूत हमने तुमको दिया। जो कुछ ऐसी गाढ़ पड़े तो इसमें से एक रोंगटा तोड़ आग में फूँक दीजियो। वह रोंगटा फुटने न पावेगा जो बात की बात में हम आ पहुँचेंगे। रहा भभूत, सो इसलिये है जो कोई इसे अंजन करे, वह सबको देखे और उसे कोई न देखे, जो चाहै सो करे।”

जाना गुरुजी का राजा के घर

गुरु महेंदर गिर के पाँव पूजे और धनधन महाराज कहे। उनसे तो कुछ छिपाव न था। महाराज जगतपरकास उनको मुँछल करते हुए अपनी रानियों के पास ले गए। सोने लूने के फूल गोद भर-भर सबने निछावर किए और माथे रगड़े। उन्होंने सबकी पीठें ठोंकी। रानी केतकी ने भी गुरुजी को दंडवत की; पर जी में बहुत सी गुरु जी की गालियाँ दी। गुरुजी सात दिन सात रात यहाँ रह कर जगतपरकास को सिंघासन पर बैठाकर अपने बंधवर पर बैठ उसी डील से कैलाश पर आ धमके और राजा जगतपरकास अपने अगले ढव से राज करने लगा।

रानी केतकी का मदनवान के आगे रोना और पिछली

बातों का ध्यान कर जान से हाथ धोना।

दोहरा

(अपनी बोली की धुन में)

रानी को बहुत सी बेकली थी ।

कब सूझती कुछ बुरी भली थी ॥

चुपके चुपके कराहती थी ।

जीना अपना न चाहती थी ॥

कहती थी कभी अरी मदनवान ।

है आठ पर मुझे वही ध्यान ॥

याँ प्यास किसे किसे भला भूख ।

देखूँ वही फिर हरे हरे रूख ॥

टपके का डर है अब यह कहिए ।

चाहत का घर है अब यह कहिए ॥

अमराइयों में उनका वह उतरना ।

और रात का साँय साँय करना ॥

और चुपके से उठके मेरा जाना ।

और तेरा वह चाह का जताना ॥

उनकी वह उतार अँगूठी लेनी ।

और अपनी अँगूठी उनको देनी ॥

आँखों में मेरे वह फिर रही है ।

जी का जो रूप था वही है ॥

क्योंकर उन्हें भूलूँ क्या कहूँ मैं ।

माँ वाप से कब तक डहूँ मैं ॥

अब मैंने सुना है ऐ मदनवान ।

वन वन के हिरन हुए उदयभान ॥

चरते होंगे हरी हरी दूब ।

कुछ तू भी पसीज सोच में डूब ॥

मैं अपना गई हूँ चौकड़ी भूल ।

मत मुझको सुंघा यह डहडहे फूल ॥

फूलों को उठाके यहाँ से लेजा ।

सो टुकड़े हुआ मेरा कलेजा ॥

बिखरे जी को न कर इकट्ठा ।

एक घास का ला के रख दे गट्ठा ॥

हरियाली उसी की देख लूँ मैं ।

कुछ और तो तुझको क्या कहूँ मैं ॥

इन आँखों में है फडक हिरन की ।

पलकें हुई जैसे घासवन की ॥

जब देखिए डब-डबा रही हैं ।

ओसों आँसू की छा रही हैं ॥

यह बात जो जी में गड़ गई है ।

एक ओस-सी मुझ पे पड़ गई है ।

इसी डोल जब अकेला होता ता मदनवान के साथ ऐसे कुछ मोती
पिरोती ।

रानी केतकी का चाहत से बेकल होना और मदनवान

का साथ देने से नहीं करना और लेना उसी भभूत

का, जो गुरुजी दे गए थे, आँख-मिचीवल

के बहाने अपनी माँ रानी

कामलता से ।

एक रात रानी केतकी ने अपनी माँ रानी कामलता को भुलावे में
डालकर यों कहा और पूछा—“गुरुजी गुसाईं महेंदर गिर ने जो भभून
मेरे बाप को दिया है, वह कहाँ रक्खा है और उससे क्या होता है ?”
रानी कामलता बोल लठी—“तेरे वारी, तू क्यों पूछती है ।” रानी
केतकी कहने लगी—“आँख-मिचीवल खेलने के लिये चाहती हूँ ।
जब अपनी सहेलियों के साथ खेलूँ और चोर वनूँ तो मुझको कोई

पकड़ न सके ।” महारानी ने कहा—“वह खेलने के लिये नहीं है । ऐसे लटके किसी बुरे दिन के सँभालने को डाल रखते हैं । क्या जाने कोई घड़ी कैसी है, कैसी नहीं ।” रानी केतकी अपनी माँ की इस बात पर अपना मुँह थुथा कर उठ गई और दिन भर खाना न खाया । महाराज ने जो बुलाया तो कहा मुझे रुच नहीं । तब रानी कामलता बोल उठी—“अजी तुमने सुना भी, बेटी तुम्हारी आँख-मिचौवल खेलने के लिये वह भभूत गुरुजी का दिया माँगती थी । मैंने न दिया और कहा, लड़की यह लड़कपन की बातें अच्छी नहीं । किसी बुरे दिन के लिये गुरुजी दे गए हैं । इसी पर मुझ से रुठी है । बहुतेरा बहलाती हूँ, मानती नहीं ।” महाराज ने कहा—“भभूत तो क्या, मुझे अपना जी भी उसपे प्यारा नहीं । मुझे उसके एक पहर के बहल जाने पर एक जी तो क्या, जो करोड़ जी हों तो दे डालें ।” रानी केतकी को डिविया में से थोड़ा सा भभूत दिया । कई दिन तक आँख मिचौवल अपने माँ-बाप के सामने सहेलियों के साथ खेलती सबको हँसाती रही, जो सौ सौ थाल मोतियों के निछावर हुँवा किए, क्या कहूँ, एक चुहल थी जो कहिए तो करोड़ों पोथियों में ज्यों की त्यों न आ सके ।

रानी केतकी का चाहत से बेकल होना और मदन

वान का साथ देने से नाहीं करना

एक रात रानी केतकी उसी ध्यान में मदनवान से यों बोल उठी—“अब मैं निगाँडी लज से कुट करती हूँ, तू मेरा साथ दे ।” मदनवान ने कहा—वयों कर ? रानी केतकी ने वह भभूत का लेना उसे बताया और यह सुनाया—“यह सब आँख-मिचौवल के भाई भूपे मैंने इसी दिन के लिये कर रखे थे ।” मदनवान वाली—“मेरा कलेजा थरथराने लगा । अरी यह माना जो तुम अपनी आँखों में उस भभूत का अंजन कर लोगी और मेरे भी लगा दोगी तो हमें तुम्हें कोई न देखेगा । और हम तुम सब को देखेंगी । पर ऐसी हम कहाँ जाँ चली हैं । जो बिन साथ, जोवन लिए, वन-वन में पड़ी

भटका करें और हिरनों की सींगों पर दोनों हाथ डालकर लटका करें, और जिसके लिए यह सब कुछ है, सो वह कहाँ? और होय तो क्या जाने जो यह रानी केतकी है और यह मदनवान निगोड़ी नोची खसोटी उजड़ी उनकी सहेली है। चूल्हे और भाड़ में जाय यह चाहत जिसके लिए आपको माँ-बाप का राज-पाट सुख नींद लाज छोड़कर नदियों के कछारों में फिरना पड़े, सो भी वेडील। जो वह अपने रूप में होते तो भला थोड़ा बहुत आसरा था। ना जी यह तो हमसे न हो सकेगा। जो महाराज जगतपरकास और महारानी कामलता का हम जान-बूझकर घर उजाड़ें और इनकी जो इकलौती लाडली बेटी है, उसको भगा ले जावें और जहाँ तहाँ उसे भटकावें और बनासपत्ति खिलावें और अपने चोंड़े को हिलावें। जब तुम्हारे और उसके माँ बाप में लड़ाई हो रही थी और उनसे उस मालिन के हाथ तुम्हें लिख भेजा था जो मुझे अपने पास बुला लो, महाराजों को आपस में लड़ने दो, जो होनी हो सो हो; हम तुम मिलके किसी देश को निकल चलें; उस दिन न समझीं। तब तो वह ताव भाव दिखाया। अब जो वह कुँवर उदैभान और उसके माँ बाप तीनों जी हिरनी हिरन बन गए। क्या जाने किधर होंगे। उनके ध्यान पर इतनी कर बैठीए जो किसी ने तुम्हारे घराने में न की, अच्छी नहीं। इस बात पर पानी डाल दो; नहीं तो बहुत पछताओगी और अपना किया पाओगी। मुझसे कुछ न हो सकेगा। तुम्हारी जो कुछ अच्छी बात होती, तो मेरे मुँह से जीते जी न निकलता। पर यह बात मेरे पेट में नहीं पच सकती। तुम अभी अल्हण हो। तुमने अभी कुछ देखा नहीं। जो ऐसी बात पर सचमुच ढलाव देखूँगी तो तुम्हारे बाप से कहकर वह भभूत जो वह मुवा निगोड़ा भूत मुछंदर का पूत अवधूत दे गया है, हाथ मुरकवाकर छिनवा लूँगी।” रानी केतकी ने यह रखाइयाँ मदनवान की सुनकर हँसकर टाल दिया और कहा—“जिसका जी हाथ

में न हो, उसे ऐसी लाखों सूझती हैं; पर कहने और करने में बहुत सा फेर है। भला यह कोई अंधेरा है जो माँ बाप, राजपाट, लाज छोड़कर हिरन के पीछे दौड़ती करछालें मारती फिखें। पर अरी तू तो बड़ी बावली चिड़िया है जो यह बात सच जानी और मुझमें लड़ने लगी।”

रानी केतकी का भभूत लगाकर बाहर निकल जाना और सब छोटे बड़ों का तिलमिलाना

दस पंद्रह दिन पीछे एक दिन रानी केतकी बिन कहे मदनवान के वह भभूत आँखों में लगा के घर से बाहर निकल गई। कुछ कहने में आता नहीं, जो माँ बाप पर हुई। सब ने यह बात ठहराई, गुरुजी ने कुछ समझकर रानी केतकी को अपने पास बुला लिया होगा। महाराज जगतपरकास और महारानी कामलता राजपाट उस वियोग में छोड़-छाड़ के एक पहाड की चोटी पर जा बैठे और किसी को अपने लोगों में से राज थामने को छोड़ गए। बहुत दिनों पीछे एक दिन महारानी ने महाराज जगतपरकास से कहा—“रानी केतकी का कुछ भेद जानती होगी तो मदनवान जानती होगी। उसे बुलाकर तो पूछो।” महाराज ने उसे बुलाकर पूछा तो मदनवान ने सब बातें खोलियाँ। रानी केतकी के माँ-बाप ने कहा—“अरी मदनवान, जो तू भी उसके साथ होती तो हमारा जी भरता। अब जो वह तुझे ले जावे तो कुछ हचर पचर न कीजियो, उसके साथ हो लीजियो। जितना भभूत है, तू अपने पास रख। हम कहाँ इस राख को चूल्हें में डालेंगे। गुरुजी ने तो दोनों राज का खोज खोया—कुँवर उदैभान और उसके माँ-बाप दोनों अलग हो रहे। जगतपरकास और कामलता को यों तलपट किया। भभूत न होती तो ये बातें काहे को सामने आतीं”। मदनवान भी उनके ढूँढ़ने को निकली। अंजन लगाए हुए रानी केतकी रानी

केतकी कहती हुई पड़ी फिःती थी। बहुत दिनों पीछे कहीं रानी केतकी भी हिरनों की दहाड़ों में उदैभान उदैभान चिघाड़ती हुई आ निकली। एक ने एक को ताड़कर पुकारा—“अपनी तनी आँखे धो डालो।” एक डबरे पर बैठकर दोनों की मुठभेड़ हुई। गले लग के ऐसी रोइयाँ जो पहाड़ों में कूक सी पड़ गई।

दोहरा

छा गई ठंडी सांस भाड़ों में।

पड़ गई कूक सी पहाड़ों में।

दोनों जनियाँ एक अच्छी सी छाँव को ताड़कर आ बैठियाँ और अपनी अपनी दोहराने लगीं।

बातचीत रानी केतकी की मदनबान के साथ

रानी केतकी ने अपनी बीती सब कही और मदनबान वही अगला भीकना भीका की और उनके माँ-बाप ने जो उनके लिये जोग साधा था, जो वियोग लिया था, सब कहा। जब यह सब कुछ हो चुकी, तब फिर हँसने लगी। रानी केतकी उसके हँसने पर रुककर कहने लगी—

दोहरा

हम नहीं हँसने से रुकते, जिसका जी चाहे हँसे।

है वही अपनी कहावत आ फँसे जी आ फँसे॥

अब तो सारा अपने पीछे भगड़ा झाँटा लग गया।

पाँव का क्या ढूँढ़ती हो जी में काँटा लग गया॥

पर मदनबान से कुछ रानी केतकी के आँसू पुँछते चले। उन्ने यह बात कही—“जो तुम कही ठहरो तो मैं तुम्हारे उन उजड़े हुए माँ-बाप को ले आऊँ और उन्हीं से इस नात को ठहराऊँ। गोसाईं महेंदर गिर जिसकी यह सब करतूत है, वह भी इन्हीं दोनों उजड़े हुआँ की मुट्ठी में है। अब भी जो मेरा कहा तुम्हारे ध्यान चढ़े, तो गए हुए दिन फिर

सकते हैं। पर तुम्हारे कुछ भावे नहीं, हम क्या पड़ी वकती हैं। मैं इसपर बीड़ा उठाती हूँ”। बहुत दिनों पीछे रानी केतकी ने इसपर ‘अच्छा’ कहा और मदनवान को अपने माँ बाप के पास भेजा और चिट्ठी अपने हाथों से लिख भेजी जो आप से हो सके, तो उस जोगी से ठहरा के आवें।

मदनवान का महाराज और महारानी के पास फिर आना और चितचाही बात सुनाना

मदनवान रानी केतकी को अकेला छोड़कर राजा जगतपरकास और रानी कामलता जिस पहाड़ पर बैठी थीं, भट से आदेश करके आ खड़ी हुई और कहने लगी—“लीजे आप राज कीजे, आपके घर नए सिरसे बसा और अच्छे दिन आये। रानी केतकी का एक बाल भी बाँका नहीं हुआ। उन्हीं के हाथों की लिखी चिट्ठी लाई हूँ, आप पढ़ लीजिए। आगे जो जी चाहे सो कीजिए।’ महाराज ने उस वधवर में से एक रोंगटा तोड़कर आग पर रख के फूँक दिया। बातकी बात में गोसाईं महेंदर गिर आ पहुँचा और जो कुछ नया सर्वांग जोगी-जागिन का आया, आँखों देखा; सबको छाती लगाया और कहा—“वधवर इसी लिये तो मैं सौंप गया था कि जो तुम पर कूँछ हो तो इसका एक बाल फूँक दीजियो। तुम्हारी यह गत होगई। अब तक क्या कर रहे थे और किन नींदों में माँते थे ? पर तुम क्या करो यह खिलाड़ी जो रूप चाहे सो दिखावे, जो नाच चाहे सो नचावें। भभूत लड़की को क्या देना था। हिरनी हिरन उदैभान और सूरजभान उसके बाप और लछमीवास उनकी माँ को मैंने किया था। फिर उन तीनों को जैसा का तैसा करना कोई बड़ो बात न थी। अच्छा, हुई सो हुई। अब उठ चलो, अपने राज पर बिराजो और व्याह को ठाट करो। अब तुम अपनी बेटी को

समेटो, कुँवर उदैभान को मैंने अपना बेटा किया और उसका लेके मैं व्याहने चढ़ूँगा।” महाराज यह सुनते ही अपनी गद्दी पर आ बैठे और उसी घड़ी यह कह दिया “सारी छतों और कोठों का गोटे से मढ़ो और सोने और रूपे के सुनहरे रुपहरे सेहरे सब भाड़ पहाड़ों पर बाँध दो और पेड़ों में मोती की लड़ियाँ बाँध दो और वह दो, चालीस दिन रात तक जिस घर में नाच आठ पहर न रहेगा, उस घर वाले से मैं रुठ रहूँगा, और यह जानूँगा यह मेरे दुख सुख का साथी नहीं। और छः महीने कोई चलनेवाला कहीं न ठहरे। रात दिन चला जावे।” इस हेर फेर में वह राज था। सब कहीं यही डील था।

जाना महाराज, महारानी और गुसाईं महेंदर गिर का रानी केतकी के लिये


फिर महाराज और महारानी और महेंदर गिर मदनवान के साथ जहाँ रानी केतकी चुपचाप सुन खींचे हुए बैठी हुई थी, चुप चपाते वहाँ आन पहुँचे। गुरुजी ने रानी केतकी को अपने गोद में लेकर कुँवर उदैभान का चढ़ावा चढ़ा दिया और कहा—तुम अपने माँ-बाप के साथ अपने घर सिधारो। अब मैं बेटे उदैभान को लिये हुये आता हूँ।” गुरुजी गोसाईं जिनको दंडीत है, सो तो वह सिधारते हैं। आगे जो होगी सो कहने में आवेगी—यहाँ पर धूम धाम और फैलावा अब ध्यान कीजिये। महाराज जगतपरकाश ने अपने सारे देश में कह दिया—“यह पुकार दे जो यह न करेगा उसकी बुरी गत होवेगी। गाँव गाँव में अपने सामने छिपोले बना बना के सूहे कपड़े उनपर लगा के गोट धनुष की और गोखरू रूपहले सुनहरे की किरनें और डाँक टाँक टाँक रखो और जितने बड़ पीपल नए पुराने जहाँ जहाँ पर हों, उनके फूल के सेहरे बड़े बड़े ऐसे जिसमें सिर से लगा पैर तलक पहुँचे, बाँधो।

चौतुक्का

पौदों ने रंगा के सूहे जोड़े पहने । सब पाँव में डालियों ने तोड़े पहने ॥
चूटे २ ने फूल फूल के गहने पहने । जो बहुत न थे तो थोड़े २ पहने ॥

जितने डहडहे और हरियावल फल पात थे, सब ने अपने हाथ में चहचही मेंहदी की रचावट को सजावट के साथ जितनी समावट में समा सके, कर लिये और जहाँ जहाँ नवज व्याही दुलहिनें नन्हीं नन्हीं फलियों की और सुहागिनें नई नई कलियों के जोड़े पँखुड़ियों के पहने हुए थीं । सब ने अपनी गोद सुहाग और प्यार के फूल और फलों से भरों और तीन वरस का पैसा सारे उस राजा के राज भर में जो लोग दिया करते थे, जिस ढव से हो सकता था खेती बारी करके, हल जोत के और कपड़ा लत्ता बेचकर सो सब उनको छोड़ दिया और कहा जो अपने अपने घरों में बनाव की ठाट करें । और जितने राज भर में कुएँ थे, खँड़सालों की खँड़सालें उनमें उड़ेल गई और सारे वनों और पहाड़ तलियाँ में लाल पटों की झमझमाहट रातों को दिखाई देने लगी । और जितनी भीलें थीं उनमें कुसुम और टेसू और हरसिंगार पड़ गया और केसर भी थोड़ी थोड़ी घोले में आ गई । फुनगे से लगा जड तलक जितने भाड़ भँखाड़ों में पत्ते और पत्ती बँधी थीं, उनपर रुपहरी सुनहरी डाँक गोंद लगाकर चिपका दिए और सभी को कह दिया जो सूही पगड़ी और बागे बिन कोई किसी डोल किसी रूप से फिर चले नहीं । और जितने गवैये, बजवैए, भाड़-भगतिए रहस धारी और संगीत पर नाचनेवाले थे, सबको कह दिया जिस जिस गाँव में जहाँ जहाँ हों अपनी अपनी ठिकानों से निकलकर अच्छे अच्छे बिछौने बिछाकर गाते-नाचते, धूम मचाते कूदते रहा करें ।

ढूँढ़ना गोसाईं महेंदर गिर का कुँवर उदैभान और
उसके माँ बाप को, न पाना और बहुत तलमलाना



यहाँ की बात और चुहलें जो कुछ हैं, सो यहीं रहने दो । अब आगे यह सुनो । जोगी महेंदर और उसके ६० लाख जतियों ने सारे वन के वन छान मारे, पर कहीं कुँवर उदैभान और उसके माँ-बाप का ठिकाना न लगा । तब उन्होंने राजा इंदर को चिट्ठी लिख भेजी उस चिट्ठी में यह लिखा हुआ था—‘इन तीनों जनों को हिरनी हिरन कर डाला था । अब उनको ढूँढता फिरता हूँ । कहीं नहीं मिलते और मेरी जितनी सकत थी, अपनी सी बहुत कर चुका हूँ । अब मेरे मुँह से निकला कुँवर उदैभान मेरा बेटा मैं उसका बाप और ससुराल में सब ब्याह का ठाट हो रहा है । अब मुझपर विपत्ति गाढ़ी पड़ी जो तुमसे हो सके, करो ।’ राजा इंदर चिट्ठी को देखते ही गुरु महेंदर को देखने को सब इंद्रासन समेट कर आ पहुँचे और कहा—“जैसा आपका बेटा वैसा मेरा बेटा । आपके साथ मैं सारे इंद्रलोक को समेटकर कुँवर उदैभान को ब्याहने चढ़ूँगा ।” गोसाईं महेंदर गिर ने राजा इंदर से कहा—हमारी आपकी एक ही बात है, पर कुछ ऐसा सुभाइए जिससे कुँवर उदैभान हाथ आ जावे ।” राजा इंदर ने कहा—जितने गवैए और गायनें हैं, उन सबको साथ लेकर हम और आप सारे वनों में फिरा करें । कहीं न कहीं ठिकाना लग जायगा ।” गुरु ने कहा—अच्छा ।

हिरन हिरनो का खेल बिगड़ना और कुँवर उदैभान और उसके माँ बाप का नए सिरे से रूप पकड़ना

एक रात राजा इंदर और गोसाईं महेंदर गिर निखरी हुई चाँदनी में बैठे राग सुन रहे थे, करोड़ों हिरन राग के ध्यान में चौकड़ी भूल आस पास सर झुकाए खड़े थे । इसी में राजा इंदर ने कहा—“इन सब हिरनों पर पढ़कें मेरी सकत गुरु की भगत फुरे मंत्र ईश्वरोवाच पढ़कें एक एक छींटा पानी का दो ।” क्या जाने वह पानी कैसा था । छींटों के साथ ही कुँवर उदैभान और उसके माँ बाप तीनों जने हिरनों

का रूप छोड़ कर जैसे थे वैसे हो गए । गोसाईं महेंदर गिर और राजा इंदर ने उन तीनों को गले लगाया और बड़ी आव-भगत से अपने पास बैठाया और वही पानी घड़ा अपने लोगों को देकर वहाँ भेजवाया जहाँ सिर मुड़वाते ही ओले पड़े थे ।

राजा इंदर के लोगों ने जो पानी के छींटें वही ईश्वरोवाच पढ़ के दिए तो जो मरे थे सब उठ खड़े हुए; और जो अधमुए भाग बचे थे, सब सिमट आए । राजा इंदर और महेंदर गिर, कुँवर उदैभान और राजा सूरजभान और रानी लक्ष्मीबास को लेकर एक उडन-खटोले पर बैठकर बड़ी धूमधाम से उनको उनके राज पर बिठाकर व्याह का ठाट करने लगे । पसेरियन हीरे-मोती उन सब पर से निछावर हुए । राजा सूरजभान और कुँवर उदैभान और रानी लक्ष्मीबास चितचाही असीस पाकर फूली न समाई और अपने सारे राज को कह दिया—“जेंवर भीरे के मुंह खोल दो । जिस जिस को जो जा उकत सूझे, बोल दो । आज के दिन का सा कौन सा दिन होगा । हमारी आँखों की पुतलियों का जिससे चैन है, उस लाडले इकलौते का व्याह और हम तीनों का हिरनों के रूप से निकलकर फिर राज पर बैठना । पहले तो यह चाहिए जिन जिन की बेटियाँ बिन व्याहियाँ हों, उन सब को उतना कर दो जो अपनी जिस चाव चोज से चाहें; अपनी गुड़ियाँ सँवार के उठावें; और तब तक जीती रहें, सब की सब हमारे यहाँ से खाया पकाया रींघा करें । और सब राज भर की बेटियाँ सदा सुहागिनें बनी रहें और सूहे राते छुट कभी कोई कुछ न पहना करें और साने रूपे के केवाड़ गंगाजमुनी सब घरों में लग जाएँ और सब कोठों के माथे पर केसर और चंदन के टीके लगे हों । और जितने पहाड़ हमारे देश में हों, उतने ही पहाड़ सोने रूपे के आमने सामने खड़े हो जाएँ और सब डांगों की चोटियाँ मोतियों की माँग से बिन माँगे तंगे भर जाएँ; और

फूलों के गहने और बँधनवार से सब भाड़ पहाड़ लदे फँदे रहें; और इस राज से लगा उस राज तक अधर में छत सी बाँध दो। और चप्पा चप्पा कहीं ऐसा न रहे जहाँ भीड़ भड़क्का धूम धड़क्का न हो जाय। फूल बहुत सारे वहा दो जो नदियाँ जैसे सचमुच फूल की बहियाँ हैं यह समझा जाय। और यह डोल कर दो, जिधर से दूल्हा को ब्याहने चढ़ें सब लाड़ली और हीरे पत्ते पोखराज की उमड़ में इधर और उधर कवँल की टट्टियाँ बन जायँ और क्यारियाँ सी हो जायँ जिनके बीचो बीच से हो निकलें। और कोई डाँग और पहाड़ तली का चढ़ाव उतार ऐसा दिखाई न दे जिसकी गोद पँखुरियों से भरी हुई न हों।

राजा इंदर का कुँवर उदैभान का साथ करना

राजा इंदर ने कह दिया, 'वह रंडियाँ चुलवुलियाँ जो अपने मद में उड़ चलियाँ हैं, उनसे कह दो—सोलहो सिंगार, बाल गूँध-मोती पियो अपने अचरज और अचंभे के उड़न खटोलों का इस राज से लेकर उस राज तक अधर में छत बाँध दो। कुछ इस रूप से उड़ चलो जो उड़न-खटोलियों की क्यारियाँ और फुलवारियाँ सैकड़ों कोस तक हो जायँ। और अधर ही अधर मृदंग, वीन, जलतरंग, मुँहचंग, घुँघरू, तबले घंटताल और सैकड़ों इस ढव के अनोखे वाजे बजते आएँ। और उन क्यारियों के बीच में हीरे, पुखराज, अनवेधे मोतियों के भाड़ और लाल पटों की भीड़भाड़ की भ्रमभ्रमाहट दिखाई दे और इन्हीं लाल पटों में से हथफूल, फूलभड़ियाँ, जाही जुही, कदम, गेंदा, चमेली इस ढव से छटने लगें जो देखनेवालों को छातियों के किवाड़ खुल जायँ। और पटाखे जो उछल उछल फूटें, उनमें हँसती सुपारी और बोलती करौती ढल पड़े। और जब तुम सबको हँसी आवे, तो चाहिए उस हँसी से मोतियों की लड़ियाँ भड़ें जो सबके सब उनको चुन चुनके राजे

हो जायें। डोमनियों के जो रूप में सारंगियाँ छेड़ छेड़ सोहलें गाओ। दोनों हाथ हिलाके उगलियाँ नचाओ। जो किसी ने न सुनी हो, वह ताव भाव, वह चाव दिखाओ; ठुड्ठियाँ गिनगिनाओ, नाक भेंवें तान तान भाव बताओ; कोई छुटकर न रह जाओ। ऐसा चाव लाखों बरस में होता है।' जो जो राजा इंदर ने अपने मुँह से निकाला था, आँख की भपक के साथ वही होने लगा। और जो कुछ उन दोनों महाराजों ने कह दिया था, सब कुछ उसी रूप से ठीक ठीक हो गया। जिस व्याह की यह कुछ फैलावट और जमावट और रचावट ऊपर तले इस जमघट के साथ होगी, और कुछ फैलावा क्या कुछ होगा, यही ध्यान कर लो।

ठाटो करना गोसाईं महेंदर गिर का

जब कुंवर उदैभान को वे इस रूप से व्याहने चढ़े और वह वाह्यन जो अंधेरी कोठरी से मुँदा हुआ था, उसको भी साथ ले लिया और बहुत से हाथ जोड़े और कहा—वाह्यनदेवता हमारे कहने सुनने पर न जाओ। तुम्हारी जो रीत चली आई है, बताते चलो।

एक उड़न खटोले पर वह भी रीत बना के साथ हो लिया। राजा इंदर और गोसाईं महेंदर गिर ऐरावत हाथी ही पर भूलते भालते देखते भालते चले जाते थे। राजा सूरजभान दूल्हा के घोड़े के साथ माला जपता हुआ पंदल था। इसी में एक सन्नाटा हुआ। सब घबरा गए। उस सन्नाटे में से जो वह ६० लाख अतीत थे, अब जोगी से बने हुए सब माले मोतियों की लड़ियों की गले में डाले हुए और गातियाँ उस ढब की बाँधे हुए मिरिगछालों और बघंबरों पर आ ठहर गए। लोगों के जियों में जितनी उमंगे छा रही थी, वह चौगुनी पचगुनी हो गई। सुखपाल और चंडोल और रथों पर जितनी रानियाँ थीं, महारानी लछमीबास के पीछे चली आतियाँ थीं। सब को गुदगुदियाँ

सी होने लगीं इसी में भरथरी का सर्वांग आया। कहीं जोगी जतियाँ आ खड़े हुए। कहीं कहीं गोरख जागे कहीं मुछंदनाथ भागे। कहीं मच्छ कच्छ वराह संमुख हुए, वहीं परसुराम, कही वामन रूप, कहीं हरनाकुस और नरसिंह, कहीं राम लछमन सीता सामने आईं, कहीं रावन और लंका का वखेड़ा सारे का सारा सामने दिखाई देने लगा। कहीं कन्हैया जी की जनम अष्टमी होना और वसुदेव का गोकुल ले जाना और उनका बढ़ चलना, गाए चरानी और मुरली बजानी और गोपियों से धूमें मचानी और राधिका रहस और कुब्जा का बस कर लेना, वही करील की कुंजे, बसीवट, चीरघाट, बृंदावन, सेवाकुंज, वरसाने में रहना और कन्हैया से जो जो हुआ था, सब का सब ज्यों का त्यों आँखों में आना और द्वारका जाना और वहाँ सोने का घर बनाना, इधर विरिज को न आना और सोलह सौ गोपियों का तलनलाना सामने आ गया। उन गोपियों में से ऊधो का हाथ पकड़कर एक गोपी के इस कहने ने सबको हला दिया जो इस ढब से बोल के उनसे हँसे हुए जी को खोले थी।

चौचुक्का

जब छाँड़ि करील को कुंजन को हरि द्वारिका जीउ माँ जाय बसे।
कलघोत के धाम बनाए घने महाराजन के महाराज भये।
तज मोर मुकुट अरु कामरिया कछु औरहि नाते जाड़ लिए।
धरे रूप नए किए नेह नए और गइया चरावन भूल गए।

अच्छापन घाटों का

कोई क्या कह सके, जितने घाट दोनों राज की नदियों में थे, पक्के चाँदी के थक्के से होकर लोगों को हक्का बक्का कर रहे थे। निवाड़े, भौलिए, वजरे, लचके, मोरपंखी, स्यामसुंदर, रामसुंदर, और जितनी ढब की नावें थीं, सुनहरी रुपहरी, सजी सजाई कसीं कसाई और

सो सो लचकें खातियाँ, आतियाँ, जातियाँ, ठहरातियाँ, फिरातियाँ थीं । उन सभी पर खचाखच कंचनियाँ, रामजनियाँ, डोमिनियाँ भरी हुई अपने अपने करतबों में नाचती गाती वजाती कूदती फाँदती धूमें मचा-तियाँ अंगड़ातियाँ जम्हातियाँ उंगलियाँ नचातियाँ और ढुली पड़तियाँ थीं और कोई नाव ऐसी नहीं थी जो सोने रूपे के पत्तों से मढ़ी हुई और सवारी से भरी हुई न हो । और बहुत सी नावों पर हिंडोले भी उसी डब के थे । उनपर गायनें बैठी भूलती हुई सोहनी, केदार, बागेशरी, काम्हड़ों में गा रही थीं । दल बादल ऐसे नेवाड़ों के सब भीलों में छा रहे थे ।

आ पहुँचना कुँवर उदैभान का ब्याह के ठाट के साथ दूल्हन की ड्योढ़ी पर

इस धूमधाम के साथ कुँवर उदैभान सेहरा बाँधे दूल्हन के घर तक आ पहुँचा और जो रीतें उनके घराने में चली आई थीं, होने लगियाँ । मदनवान रानी केतकी से ठठोली करके बोली—‘लीजिए, अब सुख समेटिए, भर भर भोली । सिर निहुराए, क्या बैठी हो, आओ न टुक हम तुम मिल के झरोखों से उन्हें भाँकें ।’ रानी केतकी ने कहा—‘न री, ऐसी नीच बातें न कर । हमें ऐसी क्या पड़ी जो इस घड़ा ऐसी भेल कर रेल पेल ऐसी उठें और तेल फुलेल भरी हुई उनके झाँकने को जा खड़ी हों ।’ मदनवान उसकी इस रुखाई को उड़नभाई की बातों में डालकर बोली—

बेलचाल मदनवान की अपनी बोली के दोनों में—

यों तो देखो वा छड़े जी वा छड़े जी वा छड़े ।
हम से जो आने लगी है आप यों मुहरे कड़े ॥
छान मारे वन के वन थे आपने जिनके लिये ।
वह हिरन जोवन के मद में हैं वने दूल्हा खड़े ॥

तुम न जाओ देखने को जो उन्हें क्या बात है।
 ले चलेंगी आपको हम हैं इसी धुन पर अड़े।
 है कहावत जो को भावें और यों मुड़िया हिले।
 भाँकने के ध्यान में उनके हैं सब छोटे बड़े ॥
 साँस ठंडी भरके रानी केतकी वाली कि सच।
 सब तो अच्छा कुछ हुआ पर अब बखड़े में पड़े ॥

वारी फेरी होना मदनवान का रानी केतकी पर और उसकी वास सूँघना और उनींदे पन से ऊँघना

उस घड़ी मदनवान को रानी केतकी का बादले का जूड़ा और
 भीना भीनापन और अँखड़ियों का लजाना और बिबरा बिबरा जाना
 भला लग गया, तो रानी केतकी की वास मूँघने लगी और अपनी
 आँखों को ऐसा कर लिया जैसे कोई ऊँघने लगता है। सिर से लगा
 पाँव तक वारी फेरी होके तलवे सुलाने लगी। तब रानी केतकी
 भट एक धीमी सी सिसकी लचके के साथ ले उठी : मदनवान वाली—
 “मेरे हाथ के टहोके से वड़ी पाँव का छाला दुख गया हांगा जो हिरनों
 को ढूँढ़ने में पड़ गया था।” इसी दुःख की चुटकी से रानी केतकी ने
 मसोस कर कहा—“काँटा अड़ा ता अड़ा, छाला पड़ा ता पड़ा, पर
 निगोड़ी तू क्यों मेरी पनछाला हुई।”

सराहना रानी केतकी के जोबन का

केतकी का भला लगना लिखने पढ़ने से बाहर है। वह दोनों
 भँवों का बिचावट और पुतलियों में लाज की समावट और नुकीली
 पलकों की रँधावट हँसो का लगावट और दंतड़ियों में मिस्ती की ऊदा-
 हट और इतनी सी बात पर रूकावट है। नाक और त्योरी का चड़ा

लेना, सहेलियों को गालियाँ देना और चल निकलना और हिरनों के रूप से करछालें मारकर परे उठलना कुछ कहने में नहीं आता ।

सराहना कुँवर जी के जोवन का

कुँवर उदैभान के अच्छेपन का कुछ हाल लिखना किससे हो सके । हाय रे उनके उभार के दिनों का सुहानापन, चाल ढाल का अच्छन वच्छन, उठती हुई कोपल की काली फवन और मुखड़े का गदराया हुआ जोवन जैसे वड़े तड़के धुंधले के हरे भरे पहाड़ों की गोद से सूरज की किरनें निकल आती हैं । यही रूप था । उनकी भींगी मसों से रस टपका पड़ता था । अपनी परछाईं देखकर अकड़ता जहाँ जहाँ छाँव थी, उसका डील ठीक ठीक उनके पाँव तले जैसे धूप थी ।

दूल्हा का सिंहासन पर बैठना

दूल्हा उदैभान सिंहासन पर बैठा और इधर उधर राजा इंदर और जोगी महेंदर गिर जम गए और दूल्हा का बाप अपने बेटे के पीछे माला लिये कुछ गुनगुनाने लगा । और नाच लगा होने और अधर में जो उड़न खटोले राजा इंदर के अखाड़े के थे । सब उसी रूप से छत बाँधे थिरका किए । दोनों महारानियाँ समधिन वन के आपस में मिलियाँ चलियाँ और देखने दाखने को कोठों पर चन्दन के किवाड़ों के आड़ तले आ बैठियाँ । सर्वांग संगीत भँड़ताल रहस हँसी होने लगी । जितनी राग रागिनियाँ थीं, ईमन कल्यान, सुध कल्यान, भिभोटी, कन्हाड़ा, खम्माच, सोहनी, परज, विहाग, सोरठ, कालंगड़ा, भैरवी, गीत, ललित भैरो रूप पकड़े हुए सचमुच के जैसे गानेवाले होते हैं, उसी रूप में अपने अपने समय पर गाने लगे और गाने लगियाँ । उस नाच का जो ताव भाव रचावट के साथ हो, किसका मुँह जो कह सके । जितने महाराजा जगत्परकास के सुखचैन के घर थे, माधो विलास, रस-

धाम कृष्ण निवास, मच्छी भवन, चंद्र भवन सबके सब लप्पे लपेटे और सच्ची मोतियों की भालरें अपनी अपनी गाँठ में समेटे हुए एक भेस के साथ मतवालों के बैठनेवालों के मुँह चूम रहे थे ।

बीचो बीच उन सब घरों के एक आरसी धाम बना था जिसकी छत और किवाड़ और आँगन में आरसी छुट कहीं लकड़ी, ईंट, पत्थर की पुट एक उँगली के पोर बराबर न लगी थी । चाँदनी सा जोड़ा पहने जब रात घड़ी एक रह गई थी । तब रानी केतकी सा दूल्हन को उसी आरसी भवन में बैठाकर दूल्हा को बुला भेजा । कुंवर उदैभान कहैया सा बना हुआ सिर पर मुकुट धरे सेहरा बाँधे उसा तड़ावे और जमघट के साथ चाँद सा मूँछड़ा लिए जा पहुँचा । जिस जिस ढव में बाहान और पंखित बहते गए और जो जो महाराजों में रीते होती चली आई थी, उसी डौल से उसी रूप से भंवरी गँठजोड़ा हो लिया ।

अब उदैभान और रानी केतकी दोनों मिले ।

आस के जो फूल बुझलाए हुए थे फिर खिले ॥

चैन होता ही न था जिस एक को उस एक विन ।

रहने सहने सो लगे आपस में अपने रात दिन ॥

ऐ खिलाड़ी यह बहुत सा कुछ नहीं थोड़ा हुआ ।

आन कर आपस में जो दोनों का, गठजोड़ा हुआ ॥

चाह के डूबे हुए ऐ मेरे दाता सब तिरें ।

दिन फिरे जैसे इन्हों के वैसे दिन अपने फिरे ॥

वह उड़नखटेलीवालियाँ जो अधर में छत सी बाँधे हुए थिरक रही थी, भर भर झोलियाँ और मुट्ठियाँ हारे और मोतियाँ से निछावर करने के लिए उतर आइयाँ और उड़न-खटोले अधर में ज्यों के त्यों छत बाँधे हुए खड़े रहे । और वह दूल्हा दूल्हन पर से सात सात फेरे बारी फेर होने में पिस गइयाँ । सभी को एक चुपकी सी लग गई । राजा इंदर ने दूल्हन को मूँह दिखाई में


एक हीरे का एक डाल छपरखट और एक पेड़ी पुखराज की दी और एक परजात का पीधा जिसमें जो फल चाहो सो मिले, दूल्हा दूल्हन के सामने लगा दिया । और एक कामधेनु गाय की पठिया बछिया भी उसके पीछे बाँध दी और इक्कीस लौडिया उन्हीं उड़न-खटोलेवालियों में से चुनकर अच्छी से अच्छी सुथरी से सुथरी गाती वजातियाँ सीतियाँ पिरातियाँ और सुघर से सुघर सौपी और उन्हें बह दिया--“रानी केतकी छूट उनके दूल्हा से कुछ बात चीत न रखना, नहीं तो सब की सब पत्थर की मूरत हो जाओगी और अपना किया पाओगी ।” और गोसाईं महेंदर गिर ने बावन तोले पाख रत्ती जो उसकी इक्कीस चुटकी आगे रखी और कहा--“यह भी एक खेल है । जब चाहिए, बहुत सा ताँवा गलाके एक इतनी सी चुटकी छोड़ दीजे; कंचन हो जायगा ।” और जोगी जी ने सभी से यह कह दिया--“जो लोग उनके व्याह में जागे हैं, उनके घरों में चालीस दिन चालीस रात सोने की नदियों के रूप में मनि बरसे । जब तक जिएँ, किसी बात को फिर न तरसें ।” ६ लाख ६६ गायेँ सोने रूपे की सिंगौरियों की, जड़ाऊ गहना पहने हुए, घुंघरू छमछमातियाँ महंतों को दान हुईं और सात बरस का पैसा सारे राज को छोड़ दिया गया । बाईस सौ हाथी और छत्तीस सौ ऊँट रुपयों के तोड़े लादे हुए लूटा दिए । कोई उस भीड़भाड़ में दीनों राज का रहनेवाला ऐसा न रहा जिसको घोड़ा, जोड़ा, रुपयों का तोड़ा, जड़ाऊ कपड़ों के जोड़े न मिले हो । और मदनवान छूट दूल्हा दूल्हन के पास किसी का हियाब न था जो बिना बुलाये चली जाए । बिन बुलाए दौड़ी आए तो वहीं और हँसाए तो वहीं हँसाए । रानी केतकी के छोड़ने के लिए उनके कुँवर उदभान को कुँवर बयोड़ा जी कहके पुकारती थी और ऐसी बातों को सी सौ रूप से सँवारती थी ।

दोहरा

घर बसा जिस रात उन्हीं का तब मदनवान उस घड़ी ।

कह गई दूल्हा दुल्हन से ऐसी सौ बातें कड़ी ॥

जी लगाकर केवड़े से केतकी का जी खिला ।
 सच है इन दोनों जियों को अब किसी की क्या पड़ी ॥
 क्या न आई लाज कुछ अपने पराए की अजी ।
 थी अभी उस बात की ऐसी भला क्या हड़बड़ी ॥
 मुसकरा के तब दुल्हन ने अपने घूँघट से कहा ।
 मोगरा सा हो कोई खोले जो तेरी ग्लछड़ी ॥
 जी में आता है तेरे ढोठों को मलवा लूँ अभी ।
 बल बे ऐ रंडी तेरे दाँतों की मिस्सी की घड़ी ॥



३२



Library

IIAS, Shimla

H 813.1 K 527 R



00090168